



Со Божја милост и промисла, по 13 години заврши изградбата на црквата „Свети рамноапостоли Константин и Елена“, кој се издигнува во срцето на главниот град, Скопје на улица Македонија.

Овој свети дом е посветен на благоверните цар Константин и мајка му, царицата Елена, кои со своето дело оставија вечен белег во историјата на христијанството, пронаоѓајќи го Чесниот и Животворен Крст Господов. Храмот ќе биде живо сведоштво за верата на македонскиот православен народ и место каде ќе се вознесуваат молитви кон Бога за спасение и благослов.

Големото осветување на црквата ќе се изврши на **28 септември**, со архиерејска литургија која ќе ја отслужат архиереите на Македонската православна црква – Охридска Архиепископија, во сослужение со свештенство и монаштво.

Македонската православна црква – Охридска Архиепископија ги повикува сите верници да присуствуваат на овој историски и благодатен настан, заедно да се помолиме и да го прославиме осветувањето на новиот храм, кој ќе биде светилник на верата во нашиот град и народ.

**Програма за осветување на црквата „Свети рамноапостоли Константин и Елена“ – 28 септември:**

- **07:00 часот** – Утрена богослужба
- **08:30 часот** – Почеток на чинот на големо осветување на храмот
- **09:30 часот** – Архиепископска Божествена Литургија, со сослужение на повеќе архиереи, свештенство и монаштво на МПЦ-ОА
- **По литургијата** – Литија околу храмот и благослов на верниците
- **По завршувањето на богослужбата** – Трпеза на љубовта за присутните

Со ова, Скопје добива ново духовно средиште, кое ќе сведочи дека Христовата љубов е вечна и дека Црквата е живо присуство на Бога меѓу луѓето.

По 13 години заврши изградбата на црквата „Свети рамноапостоли Константин и Елена“ во центарот на Скопје – на 28 септември ќе биде осветен